

6.2.2013

B7-0054/2013

## ຂໍ້ຕົກລົງເພື່ອມີຂໍ້ມະຕິ

ຕາມທີ່ມີການຂໍຮ້ອງຂໍໃຫ້ຮວບຮວມຂໍເທັດຈິງໃນກໍລະນີຂໍ້ຂັດແຍ້ງເພື່ອໃຫ້ການໂຕ້ແຍ້ງຄະດີລະເມີດສິດທິມະນຸດ, ລະບອບປະຊາທິປະໄຕ ແລະ ຫຼັກນິຕິກຳ ຕາມຂໍ້ 122 ແຫ່ງກົດເກນຂະບວນການພິຈາລະນາຄະດີຂອງ ສາທະພາບເອີຣົບ: ກໍລະນີ ທ່ານ ສົມບັດ ສົມພອນ

- ໃນນາມຂອງກຸ່ມ EPP
- ໃນນາມຂອງກຸ່ມ S&D
- ໃນນາມຂອງກຸ່ມ ALDE
- ໃນນາມຂອງກຸ່ມ ECR
- ໃນນາມຂອງກຸ່ມ Green/ALE
- Marie-Christine Vergiat, Jürgen Klute, Paul Murphy, Sören Bo Sondergaard, Helmut Scholz, Nikolaos Chountis..., ໃນນາມຂອງກຸ່ມ GUE/NGL

ໃຊ້ແທນຂໍ້ຕົກລົງຂອງກຸ່ມດັ່ງຕໍ່ໄປນີ້

- PPE (B7-0064/2013)
- S&D (B7-0063/2013)
- ALDE (B7-0065/2013)
- ECR (B7-0067/2013)
- Greens/ALE (B7-0054/2013)
- GUE/NGL (B7-0077/2013)

**ຂໍ້ຕົກລົງຮ່ວມຂອງສະພາແຫ່ງສະຫະພາບເອີຣົບເພື່ອມີມະຕິສໍາລັບປະເທດລາວ, ກໍລະນີ ທ່ານ ສົມບັດ ສົມພອນ**

*ສະພາແຫ່ງສະຫະພາບເອີຣົບ,*

- ໄດ້ຄໍານຶງເຖິງຂໍ້ມະຕິສໍາລັບປະເທດລາວທີ່ຜ່ານມາໃນອາດິດ,
- ໄດ້ຄໍານຶງເຖິງຄໍາທະແຫຼງການຂອງໂຄສິກແຫ່ງສໍານັກງານກໍາມາທິການໃຫ່ຍເພື່ອສິດທິມະນຸດຊົນແຫ່ງອົງການສະຫະປະຊາຊາດເມື່ອວັນທີ່ 21 ທັນວາ ພສ 2555 ປະເທດລາວ,
- ໄດ້ຄໍານຶງເຖິງຄໍາຖະແຫຼງການຂອງ ລັດທະມົນຕີວ່າການກະຊວງການຕ່າງປະເທດ ແຫ່ງສະລັດອາເມລິກາ (Hillary Clinton) ເມື່ອວັນທີ່ 16 ມັງກອນ ພສ 2556 ໃນກໍລະນີການຫາຍຕົວໄປຂອງຜູ້ນໍາຊຸມຊົນແຫ່ງພົນລະເມືອງລາວ (ທ່ານ ສົມບັດ ສົມພອນ),
- ໄດ້ຄໍານຶງເຖິງຄໍາຖະແຫຼງການຂອງລັດທະມົນຕີວ່າການຕ່າງປະເທດຂອງປະເທດລາວເມື່ອວັນທີ່ 19 ທັນວາ ພສ 2555, ແລະຄໍາຖະແຫຼງການຂອງສະຖານທູດລາວທີ່ສົ່ງໄປ ທີ່ອົງການສະຫະປະຊາຊາດໃນວັນທີ່ 4 ມັງກອນ ພສ 2556,
- ໄດ້ຄໍານຶງເຖິງຈົດໝາຍຈໍານວນຫຼາຍຂອງຊະມາຊິກລັດສະພາເອີຣົບ ແລະສະພາ ແຫ່ງຊາດ ແລະຈົດໝາຍຮຽກຮ້ອງຮ່ວມໂດຍ 65 ກຸ່ມ NGOS ທີ່ສົ່ງໄປຍັງ ລັດທະມົນຕີວ່າການກະຊວງການຕ່າງປະເທດ ຂອງລາວໃນວັນທີ່ 17 ມັງກອນ ພສ 2556 ໃນກໍລະນີການຫາຍຕົວໄປຂອງທ່ານ ສົມບັດ ສົມພອນ,
- ໄດ້ຄໍານຶງເຖິງຈົດໝາຍຂອງການປະຊຸມອາຊຽນກ່ຽວກັບສິດທິມະນຸດແລະການພັດທະນາ ທີ່ສົ່ງໄປຍັງຄະນະກໍາມາທິການລະຫວ່າງລັດທະບານອາຊຽນວ່າດ້ວຍສິດທິມະນຸດ ໃນວັນທີ່ 4 ມັງກອນ ພສ 2556,
- ໄດ້ຄໍານຶງເຖິງ ແນວປະຕິບັດຂອງສະຫະພາບເອີຣົບຕໍ່ນັກປົກປ້ອງສິດທິມະນຸດ ພ.ສ. 2551,
- ໄດ້ຄໍານຶງເຖິງອານຸສັນຍາລະຫວ່າງປະເທດວ່າດ້ວຍການປ້ອງກັນບຸກຄົນທຸກຄນຈາກ ການຫາຍສາບສູນໂດຍຖືກບັງຄັບ ຊຶ່ງປະເທດລາວໄດ້ລົງນາມໄວ້ ແລະ ຄໍານຶງເຖິງ ປະຕິຍານແຫ່ງສະຫະປະຊາຊາດ ເມື່ອວັນທີ່ 18 ທັນວາ ພສ 2545 ກ່ຽວກັບ ການປ້ອງ ກັນບຸກຄົນທຸກຄນຈາກການຫາຍສາບສູນໂດຍຖືກບັງຄັບ,
- ໄດ້ຄໍານຶງເຖິງ ຖະແຫຼງການສາກົນວ່າດ້ວຍສິດທິມະນຸດ ຄ.ສ. 1948,
- ໄດ້ຄໍານຶງເຖິງກະຕິກາລະຫວ່າງປະເທດວ່າດ້ວຍສິດທິພົນລະເມືອງ ແລະ ສິດທິທາງ ການເມືອງ ຄ.ສ. 1966 ຊຶ່ງປະເທດລາວໄດ້ໃຫ້ສັນຍາໃນປີ ພ.ສ. 2552,
- ໄດ້ຄໍານຶງເຖິງລາຍງານທົບທວນສະຖານະການສິດທິມະນຸດຊົນຂອງປະເທດລາວຕໍ່ສໍານັກງານກໍາມາທິການໃຫຍ່ລີ້ໄພສະຫາປະຊາຊາດ ເມື່ອວັນທີ່ 21 ກັນຍາ ພສ 2553,

- ໄດ້ຄໍານຶງເຖິງຂໍ້ຕົກລົງຕວາມຮ່ວມມືລະຫວ່າງສະພາເອີຣົບກັບສາທາລະນາລັດປະຊາທິປະໄຕປະຊາຊົນລາວເມື່ອວັນທີ່ 1 ທັນວາ ພສ 2540,
  - ໄດ້ຄໍານຶງເຖິງຂໍ້ 122 ຂອງຂະບວນວິທີພິຈາລະນາຂອງສະພາເອີຣົບ
- A. ປາກົດວ່າ ທ່ານ ສົມບັດ ສົມພອນ ຊຶ່ງເປັນຜູ້ມີບົດບາດສໍາຄັນໃນການພັດທະນາສັງຄົມ ຕະຫຼອດຈົນການສຶກສາຂອງເຍົາວະຊົນ. ໄດ້ຫາຍຕົວໄປໃນວັນທີ່ 15 ທັນວາ ພສ 2555 ໃນນະຄອນຫຼວງວຽງຈັນ ໂດຍພົບພາບວິດີໂອບັນທຶກຈາກກ້ອງວົງຈອນປິດທີ່ໄດ້ມາຈາກ ຄອບຄົວຂອງເພິ່ນເອງ ສະແດງໃຫ້ເຫັນວ່າ ທ່ານ ສົມບັດ ສົມພອນ ຖືກເຫັນຄັ້ງສຸດທ້າຍຢູ່ກັບ ຕໍາຫຼວດທ້ອງຖິ່ນ ທີ່ປ້ອມຕໍາຫຼວດທາງໄປທ່າເດື່ອໃນເວລາປະມານ 6 ໂມງແລງ ໃນວັນທີ່ທ່ານຫາຍໄປ ແລະຖືກນໍາຂຶ້ນລົດໄປໂດຍຊາຍຫຼາຍຄົນໃນຊຸດນອກເຄື່ອງແບບ
  - B. ປະກົດໃນຄໍາຖະແຫຼງການເມື່ອວັນທີ່ 19 ທັນວາ ພສ 2555 ໂດຍລັດຖະບານຍັງຢືນວ່າ ເຫດການທີ່ເກີດຂຶ້ນຖືກບັນທຶກໄວ້ໂດຍກ້ອງວົງຈອນປິດ ໃນຂະນະທີ່ພະຍານພົບເຫັນເຫດ ການອ້າງວ່າເພິ່ນເປັນເຫຍື້ອຂອງການລັກພາໂຕ ຈາກຄວາມຂັດແຫ້ງສ່ວນຕົວ ຫຼື ບໍ່ກໍແມ່ນ ຄວາມຂັດແຍ້ງທາງທຸລະກິດ
  - C. ປາກົດວ່າອົງການສາທາປະຊາຊາດ ແລະ ອົງການລະຫວ່າງປະເທດດ້ານສິດທິມະນຸດ ຊັ້ນທັງ 65 ອົງການໄດ້ສະແດງເຖິງຄວາມຢ້ານກົວວ່າ ທ່ານ ສົມບັດ ສົມພອນ ອາດຖືກບັງຄັບໃຫ້ຫາຍສາບສູນໂດຍເປັນໄປໄດ້ວ່າຍ້ອນວຽກຂອງເພິ່ນ ແລະ ຍັງສະແດງ ຄວາມກັງວົນຢ່າງໃຫຍ່ຫຼວງຕໍ່ຄວາມປອດໄພຂອງເພິ່ນ ແລະ ການຂາດຄວາມກ້າວໜ້າໃນ ການດໍາເນີນການ ລວມທັງຂໍ້ມູນກ່ຽວກັບການສອບສວນຂອງຕໍາຫຼວດປະເທດລາວຕໍ່ກັບກໍລະນີ ການສູນເສຍດັ່ງກ່າວ
  - D. ປາກົດວ່າຄອບຄົວທ່ານ ສົມບັດບໍ່ຮູ້ວ່າເພິ່ນຢູ່ໃສຕັ້ງແຕ່ມື້ທີ່ເກີດເຫດ ເຖິງຈະມີການຕິດຕໍ່ ທາງໂທລະສັບກັບທາງເຈົ້າໜ້າທີ່ທ້ອງຖິ່ນຫຼາຍຄັ້ງ ລວມທັງອອກຄົ້ນຫາໃນພື້ນທີ່ໃກ້ຄຽງແລ້ວ
  - E. ປາກົດວ່າທ່ານ ສົມບັດ ສົມພອນ ເປັນທີ່ຍົກຍ້ອງ ແລະຮູ້ຈັກຢ່າງກວ້າງຂວາງຈາກຜົນ ງານການກໍ່ຕັ້ງ "ສູນອົບຮົມຮ່ວມພັດທະນາ" PADETC ເມື່ອປີ ພສ 2539 ແລະຍັງເປັນຜູ້ໄດ້ ຮັບລາງວັນແມັກໂຊໂຊ ໃນຖານະຜູ້ນໍາຊຸມຊົນໃນປີ ພສ 2549 ອີກນໍາ
  - F. ປາກົດວ່າໃນເດືອນຕຸລາປີ ພສ 2555 ທ່ານສົມບັດ ສົມພອນໃນຖານະສ່ວນໜຶ່ງຂອງຄານະການໃນຜູ້ຈັດງານປະຊຸມ "ພາກປະຊາຊົນ ອາຊີ-ເອີຣົບ ຄັ້ງທີ 9" ໃນນະຄອນຫຼວງວຽງຈັນ ເຊິ່ງມີຂັ້ນກ່ອນກອງປະຊຸມ ASEM 9 ໂດຍເພິ່ນເປັນໜຶ່ງໃນຜູ້ເວົ້າທີ່ມີບົດບາດຢ່າງຍິ່ງ
  - G. ປາກົດວ່າກຸ່ມສາມາຊິກສະພາອາຊຽນໄດ້ໄປຢ້ຽມຢາມປະເທດລາວລະຫວ່າງວັນທີ່ 14 – 18 ເດືອນມັງກອນ 2013 ເພື່ອທີ່ຈະສືບທາຂໍ້ເທັດຈິງກ່ຽວກັບ ທ່ານສົມບັດ ສົມພອນ
  - H. ປະກົດວ່າມີການລະເມີດເສລີພາບຂັ້ນພື້ນຖານໂດຍສະເພາະຢ່າງຍິ່ງກ່ຽວກັບເສລີພາບ ທາງສື່ມວນຊົນ, ເສລີພາບທາງສາສະໜາ, ເສລະພາບໃນການຊຸມນຸມ, ເສລີພາບໃນທາງວິຊາ ການ ແລະ ສິດທິຂອງປະຊາຊົນກຸ່ມນ້ອຍໃນປະເທດລາວ.

1. ລັດທະບານແຫ່ງສະຫະພາບເອີຣົບ ສະແດງຄວາມເປັນຫ່ວງເປັນໄຍຢ່າງຍິ່ງຕໍ່ຄວາມປອດໄພໃນຊີວິດຈາກກໍລະນີການຫາຍຕົວໄປຂອງ ທ່ານ ສົມບັດ ສົມພອນ;
2. ມີຄວາມກັງວົນກ່ຽວກັບຄວາມລ່າຊ້າ ແລະ ການຂາດຄວາມໂປ່ງໃສ່ໃນຂະບວນການສອບ ສວນໃນກໍລະນີດັ່ງກ່າວ: ຮຽກຮ້ອງໃຫ້ຕໍາຫຼວດຂອງປະເທດລາວໃຫ້ດໍາເນີນການໂດຍດ່ວນ ຢ່າງໂປ່ງໃສ່ໃນຂະບວນການສອບສວນ ພາຍໃຕ້ພັນທະສັນຍາລະຫວ່າງປະເທດກ່ຽວກັບ ສິດທິມະນຸດທີ່ປະເທດລາວຜູກພັນ ແລະ ໃຫ້ຄວາມໝັ້ນໃຈໃນຄວາມປອດໄພ ແລະ ການນໍາທ່ານ ສົມບັດ ສົມພອນ ກັບຄືນມາໂດຍດ່ວນ;
3. ຮຽກຮ້ອງໃຫ້ HR/VP ຕິດຕາມການສອບສວນຂອງປະເທດລາວຢ່າງໃກ້ຊິດກ່ຽວກັບການ ຫາຍຕົວໄປຂອງ ທ່ານ.ສົມບັດ ສົມພອນ;
4. ຕັ້ງຄໍາຖາມກັບຜູ້ມີອໍານາດຂອງປະເທດລາວໃຫ້ຢືນຍັນອີກຄັ້ງຕໍ່ປະຊາຊົນເຖິງຫຼັກຄວາມ ເປັນທໍາດ້ວຍກົດໝາຍ ແລະ ຄວາມເປັນທໍາໃນການເຮັດວຽກເພື່ອການພັດທະນາແບບຍືນຍົງ ແລະ ຄວາມຍຸດຕິທໍາໃນສັງຄົມເພື່ອທີ່ຈະຕໍ່ສູ້ຕ້ານການຂົ່ມຂູ່ທີ່ຈະເຮັດໃຫ້ມີການຫາຍຕົວໄປ ຢ່າງເຊັ່ນ: ກໍລະນີ ທ່ານ ສົມບັດ ສົມພອນ;
5. ຍ້ອງຍໍການມາຢັ້ງມາຢາມປະເທດລາວຂອງກຸ່ມສະມາຊິກສະພາອາຊຽນເມື່ອເດືອນ ມັງກອນ 2013 ເພື່ອທີ່ຈະຫາຂໍ້ມູນກ່ຽວກັບ ທ່ານ.ສົມບັດ ສົມພອນ. ແລະຮຽກຮ້ອງຄະນະກຳມະທິການ ສິດທິມະນຸດອາຊຽນໃຫ້ຕັ້ງຄະນະກຳມະການກວດສອບ, ການສອບສວນເຫດການແວດລ້ອມ ທີ່ກ່ຽວຂ້ອງກັບການຫາຍຕົວໄປຂອງ ທ່ານ.ສົມບັດ ສົມພອນ;
6. ຮຽກຮ້ອງໃຫ້ສະຫະພາບເອີຣົບ ຕັ້ງປະເທດລາວໄວ້ທ່າມກາງກຸ່ມສິດທິ ລະດັບກ່ອນ ໃນການປະຊຸມຄະນະລັດຖະມົນຕີສິດທິມະນຸດແຫ່ງຊາດຄັ້ງທີ 22;
7. ເນັ້ນຢັ້ງຢືນວ່າ ຜູ້ມີອໍານາດຂອງປະເທດລາວຄວນກະທໍາຂັ້ນຕອນຕ່າງໆທີ່ຈໍາເປັນທັງໝົດເພື່ອ ທີ່ຈະຍຸດຕິການຈັບກຸມທີ່ບໍ່ເປັນທໍາ ແລະ ການກັກຂັງບຸກຄົນໄວ້ໂດຍບໍ່ມີການເປີດເຜີຍຕໍ່ສາທາ ລະນະ; ຮຽກຮ້ອງໃຫ້ຜູ້ມີອໍານາດຂອງປະເທດລາວດໍາເນີນການທາງກົດໝາຍໃນຄວາມຜິດ ທາງອາຍາກ່ຽວກັບການຫາຍຕົວໄປຂອງ ທ່ານ.ສົມບັດ ສົມພອນ ຕະຫຼອດເຖິງອານຸສັນຍາ ລະຫວ່າງປະເທດວ່າດ້ວຍການປ້ອງກັນບຸກຄົນທຸກຄົນຈາກການຫາຍສາບສູນໂດຍຖືກບັງຄັບ; ເນັ້ນຢັ້ງຢືນວ່າການຖືກບັງຄັບໃຫ້ຫາຍຕົວໄປເປັນສິ່ງທີ່ຂັດຕໍ່ສິດທິມະນຸດ ແລະ ເສລີພາບຂັ້ນພື້ນ ຖານຢ່າງໂຈ່ງແຈ້ງ;
8. ຮຽກຮ້ອງໃຫ້ລັດຖະບານແຫ່ງປະເທດລາວເຄົາລົບຕໍ່ສິດທິໃນການສະແດງຄວາມຄິດເຫັນ ແລະ ມີສ່ວນຮ່ວມໃນກິດຈະກຳຕ່າງໆ, ສິດທິຂອງຊຸມຊົນກຸ່ມນ້ອຍ ແລະ ບົກປ້ອງເສລີພາບ ໃນການນັບຖືສາສະໜາ ຫຼື ຄວາມເຊື່ອຕະຫຼອດຈົນຂໍ້ກຳຈັດໃດໆໃນເສລີພາບດັ່ງກ່າວຕາມ ທີ່ໄດ້ຮັບການແນະນຳຈາກລາຍງານທົບທວນສະຖານະການສິດທິມະນຸດຕໍ່ອົງການສະຫະປະ ຊາຊາດໃນວັນທີ 21 ກັນຍາ 2010;

9. ສົ່ງໃຫ້ປະທານສະພາສົ່ງຕໍ່ຂໍ້ມະຕິນີ້ໄປຍັງສະພາ, ຄະນະກຳມາທິການ, ຮອງປະທານແຫ່ງ  
ຄະນະກຳມະການ ຫຼື ຜູ້ແທນລະດັບສູງຂອງສະຫະພາບໃນວຽກງານຕ່າງປະເທດ ແລະ  
ນະໂຍບາຍຄວາມໝັ້ນຄົງ, ລັດຖະບານ ແລະ ສະພາຂອງປະເທດຊະມາຊິກ, ເລຂາທິການ ອາຊຽນ  
ເພື່ອສິດທິມະນຸດແຫ່ງອົງການສະຫະປະຊາຊາດ, ເລຂາທິການປະຊາຊາດ ແລະ  
ລັດທະບານແຫ່ງປະເທດລາວ.